



(କ) ଓଡ଼ିଶାରେ ଅନୁସୂଚୀତ ଜାତି ତାଲିକାରେ ପରିବର୍ତ୍ତନ ପାଇଁ ସାମ୍ବିଧାନିକ (ଅନୁସୂଚୀତ ଜାତି) ଆଦେଶ ୧୯୫୦ରେ ସଂଶୋଧନ (ଖ) କେନ୍ଦ୍ରଶାସିତ ଅଂଚଳ ପଶ୍ଚିମବଙ୍ଗର ନାମକୁ ପୁଡୁଚେରୀରେ ବଦଳାଇବା ପାଇଁ ସାମ୍ବିଧାନିକ (ପଶ୍ଚିମବଙ୍ଗ) ଅନୁସୂଚୀତ ଜାତି ଆଦେଶ, ୧୯୬୪ର ସଂଶୋଧନ ପାଇଁ କ୍ୟାବିନେଟର ଅନୁମୋଦନ

Posted On: 01 FEB 2017 7:15PM by PIB Bhubaneswar

(କ) ଓଡ଼ିଶାରେ ଅନୁସୂଚୀତ ଜାତି ତାଲିକାରେ ପରିବର୍ତ୍ତନ ପାଇଁ ସାମ୍ବିଧାନିକ (ଅନୁସୂଚୀତ ଜାତି) ଆଦେଶ ୧୯୫୦ରେ ସଂଶୋଧନ ଏବଂ (ଖ) କେନ୍ଦ୍ରଶାସିତ ଅଂଚଳ ପଶ୍ଚିମବଙ୍ଗର ନାମକୁ ପୁଡୁଚେରୀରେ ବଦଳାଇବା ପାଇଁ ସାମ୍ବିଧାନିକ (ପଶ୍ଚିମବଙ୍ଗ) ଅନୁସୂଚୀତ ଜାତି ଆଦେଶ, ୧୯୬୪ର ସଂଶୋଧନ ପାଇଁ ପ୍ରଧାନମନ୍ତ୍ରୀ ଶ୍ରୀ ନରେନ୍ଦ୍ର ମୋଦୀଙ୍କ ଅଧ୍ୟକ୍ଷତାରେ ଅନୁଷ୍ଠିତ କେନ୍ଦ୍ର କ୍ୟାବିନେଟ ଅନୁମୋଦନ ଦେଇଛନ୍ତି । ଉପରୋକ୍ତ ପରିବର୍ତ୍ତନ ଆଣିବା ଲାଗି ସାମ୍ବିଧାନିକ (ଅନୁସୂଚୀତ ଜାତି) ଆଦେଶ (ସଂଶୋଧନ) ବିଲ, ୨୦୧୭ ସଂସଦରେ ଆଗତ କରାଯିବ ।

ଏହି ଅନୁମୋଦନର ଅଂଶବିଶେଷ ସ୍ୱରୂପ ସୁଆଲଗିରି, ସ୍ୱାଲଗିରି ଜାତିକୁ ଓଡ଼ିଶାର ଅନୁସୂଚୀତ ଜାତି ତାଲିକାର କ୍ରମିକ ସଂଖ୍ୟା ୭୯ରେ ସବାଖିଆ ଜାତି ନାମରେ ସାମିଲ କରିବା ପାଇଁ ଦିଆଯାଇଥିବା ପ୍ରସ୍ତାବ ଯୋଗ୍ୟ ବିବେଚିତ ହୋଇଛି । ପୁନଶ୍ଚ ୦୧.୧୦.୨୦୧୬ରେ ପଶ୍ଚିମବଙ୍ଗ (ନାମ ପରିବର୍ତ୍ତନ) ନିୟମ, ୨୦୧୬ ଅନୁସାରେ କେନ୍ଦ୍ରଶାସିତ ଅଂଚଳ ପଶ୍ଚିମବଙ୍ଗର ନାମ ପରିବର୍ତ୍ତନ କରାଯାଇ ପୁଡୁଚେରୀ ରଖାଯାଇଛି । ଏଥିପାଇଁ ସାମ୍ବିଧାନିକ (ପଶ୍ଚିମବଙ୍ଗ) ଅନୁସୂଚୀତ ଜାତି ଆଦେଶ, ୧୯୬୪ରେ ଏକ ସଂଶୋଧନ ଆବଶ୍ୟକ ।

ଅନୁସୂଚୀତ ଜାତି ଏବଂ ଜନଜାତି ତାଲିକାରେ ପରିବର୍ତ୍ତନ ଆଣିବା ପାଇଁ ପ୍ରସ୍ତାବ ଗ୍ରହଣ କରିବା ଲାଗି ଆବଶ୍ୟକ ବ୍ୟବସ୍ଥାକୁ ସରକାର ଜୁନ ୧୯୯୯ରେ ଅନୁମୋଦନ କରିଥିଲେ ଏବଂ ଜୁନ ୨୦୦୨ରେ ଏହାର ସଂଶୋଧନ କରାଯାଇଥିଲା । ଅନୁମୋଦିତ ବ୍ୟବସ୍ଥା ଅନୁଯାୟୀ ଏ ସମ୍ବନ୍ଧରେ ରେଜିଷ୍ଟ୍ରାର ଜେନେରାଲ ଅଫ ଇଣ୍ଡିଆ (ଆରଜିଆଇ) ଏବଂ ଜାତୀୟ ଅନୁସୂଚୀତ ଜାତି ଆୟୋଗ (ଏନସିଏସସି) ଦ୍ୱାରା ଅନୁମୋଦିତ ହୋଇଥିବା ରାଜ୍ୟ ସରକାର କିମ୍ବା କେନ୍ଦ୍ରଶାସିତ ଅଂଚଳର ପ୍ରସ୍ତାବକୁ କେବଳ ଆବଶ୍ୟକୀୟ ସାମ୍ବିଧାନିକ ଆଦେଶ ସଂଶୋଧନ ପାଇଁ ଗ୍ରହଣ କରାଯିବ ।

ଭାରତୀୟ ସମ୍ବିଧାନର ଧାରା ୩୪୧ର ବ୍ୟବସ୍ଥା ଅନୁଯାୟୀ ସୂଚିତ ଅନୁସୂଚୀତ ଜାତିମାନଙ୍କୁ କେତେକ ନିର୍ଦ୍ଦିଷ୍ଟ ସୁବିଧା ଏବଂ ରିହାତି ପ୍ରଦାନ କରାଯାଇଥାଏ । ସଂପୃକ୍ତ ରାଜ୍ୟ ସରକାରଙ୍କ ସହ ପରାମର୍ଶ ପରେ ରାଷ୍ଟ୍ରପତିଙ୍କ ଦ୍ୱାରା ପ୍ରକାଶିତ ବିଜ୍ଞପ୍ତି ଆଦେଶ ପରେ କୌଣସି ରାଜ୍ୟ କିମ୍ବା କେନ୍ଦ୍ରଶାସିତ ଅଂଚଳର ଅନୁସୂଚୀତ ଜାତିମାନଙ୍କର ପ୍ରାଥମିକ ତାଲିକା ପ୍ରକାଶ ପାଇଥାଏ । ଅନୁଛେଦ ୩୪୧ର ଧାରା (୨)ରେ ଉଲ୍ଲେଖିତ ସଂସଦୀୟ ଆଇନ ଅନୁଯାୟୀ ଅନୁସୂଚୀତ ଜାତି ତାଲିକାରେ ପରିବର୍ତ୍ତନ ସମୟରେ କୌଣସି ଯୋଗ କିମ୍ବା ବିଯୋଗ କରାଯିବ ।

ବିଭିନ୍ନ ରାଜ୍ୟ ଏବଂ କେନ୍ଦ୍ରଶାସିତ ଅଂଚଳରେ ଅନୁସୂଚୀତ ଜାତିମାନଙ୍କୁ ନିର୍ଦ୍ଦିଷ୍ଟ କରିବା ପାଇଁ ୧୯୫୦ରୁ ୧୯୭୮ ମଧ୍ୟରେ ୬ଟି ରାଷ୍ଟ୍ରପତି ଆଦେଶ ଦିଆଯାଇଛି । ସମ୍ବିଧାନର ଅନୁଛେଦ ୩୪୧(୨) ରେ ବ୍ୟବସ୍ଥା ଥିବା ସଂସଦୀୟ ଆଇନ ଅନୁଯାୟୀ ୧୯୫୬ରୁ ୨୦୧୬ ମଧ୍ୟରେ ଏହି ଆଦେଶରେ ସଂଶୋଧନ ଅଣାଯାଇଛି ।

ଏହି ବିଲ ଆଇନରେ ପରିଣତ ହେବା ପରେ ଅନୁସୂଚୀତ ଜାତି ତାଲିକାରେ ଯୁକ୍ତ ହୋଇଥିବା ସମ୍ପ୍ରଦାୟ ଅନୁସୂଚୀତ ଜାତି କି ପାଇଁ ଉପଲବ୍ଧ ବିଭିନ୍ନ ପ୍ରଚଳିତ ଯୋଜନାର ଲାଭ ଉଠାଇ ପାରିବେ । ଏହିପରି କେତେକ ମୁଖ୍ୟ ଯୋଜନାଗୁଡ଼ିକ ହେଲା- ମ୍ୟାଟ୍ରିକ ପରର ବୃତ୍ତି, ଜାତୀୟ ବୈଦେଶିକ ବୃତ୍ତି, ରାଜୀବ ଗାନ୍ଧୀ ଜାତୀୟ ଫେଲୋସିପ, ଉଚ୍ଚସ୍ତରୀୟ ଶିକ୍ଷା, ଜାତୀୟ ଅନୁସୂଚୀତ ଜାତି ଆର୍ଥିକ ଏବଂ ବିକାଶ କର୍ପୋରେସନ ପ୍ରଦାନ କରୁଥିବା ରିହାତି ହାରରେ ରଣ, ହରିଜନ ବାଳକ ଏବଂ ବାଳିକାଙ୍କ ପାଇଁ ଛାତ୍ରାବାସ ସୁବିଧା ଇତ୍ୟାଦି । ଉପରୋକ୍ତ ସୁବିଧା ସହିତ ସେମାନେ ଚାକିରି କ୍ଷେତ୍ରରେ ଏବଂ ଶିକ୍ଷାନୁଷ୍ଠାନରେ ନାମଲେଖା ପାଇଁ ସଂରକ୍ଷଣର ସୁବିଧା ମଧ୍ୟ ପାଇବେ ।

(Release ID: 1481506) Visitor Counter : 2

